



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နှိုင်းယှဉ်)

(Chapter 46 - 60)

စာစဉ် - ၄

အပိုင်း (၄၆)

စစ်မှန်သောသူခိုးတစ်ယောက်၏ စွမ်းအား

"နိုင်ငံယန် ငါတို့လုပ်နိုင်မှာ သေချာလို့လား ?"

ရိုရို က နိုင်ငံယန် ရဲလက်မောင်းကို အသာတို့လိုက်ရင်း မေးလိုက်တယ်။
သူ့မျက်လုံးထဲမှာ စိုးရိမ်စိတ်တွေနဲ့ ပြည့်နေပါတယ်။

" စိတ်ချချ နေပါ ပြဿနာမရှိပါဘူး "

ရိုရို ရဲအပြုအမူက အရမ်းကြီး ရင်းနှီးကျွမ်းဝင်တဲ့ ပုံစံမျိုးမပေါက်ပါဘူး။
သို့ပေမယ့်လည်း ချန်ဘို က တခြားနည်းနဲ့ တွေးနေပါတယ်။ သူ့စိတ်ထဲမှာ
ထင်တာက နိုင်ငံယန် ဟာ ရိုရို ကိုလိုထက်ပိုပြီး စည်းကျော်ချင်နေတယ်လို့
ထင်နေပါတယ်။ အကျိုးဆက်အနေနဲ့ သူ့မျက်လုံးထဲမှာ ခါးသီးပြီးမုန်းတီးမှု
တွေနဲ့ ကြီးစိုးပြီး သူတို့နှစ်ယောက်ကို ကြည့်နေပါတယ်။

အယောက် ၂၀ ပါတဲ့အသင်းတစ်သင်းဟာ သစ်တောကြီးထဲကို နက်သ
ထက်နက်အောင် စွန့်စားဝင်ရောက်သွားပါတယ်။ စစ်သည်တော်တွေနဲ့
ဘုန်းတော်ကြီးတို့ဟာ အရှေ့တန်းကနေ နေရာယူကြပြီး မှော်ဆရာတွေဟာ
အနောက်ကနေ လိုက်လာကြပါတယ်။ နိုင်ငံယန် ရဲ ဆက်တိုက်အသိပေး
ချက်တွေနဲ့အတူ ကစားသမားတွေဟာ တစ်ဦးနဲ့တစ်ဦး ၂ မီတာထက်ပိုဝေး
အောင် မနေကြပဲ ချီတက်လာကြပါတယ်။

"အစ်ကိုကြီး ချန် အရှေ့ကိုလာပြီး လမ်းကြောင်းကို ကင်းထောက်ပေးပါ

လား?"

နိုင်ငံယန် ကအကြံပြုလိုက်တယ်။ သူ့ရဲ့မျက်ဝန်းထောင့်မှာ အေးစက်ပြီး မနှစ်မြို့ဖွယ်ကောင်းတဲ့ အကြည့်တစ်ခု လင်းလက်သွားပါတယ်။ ချန်ဘို ဟာ သူတော်ကောင်းယောင်ဆောင်တတ်ပြီး ဆက်ဆံရေး ညံ့ဖျင်းတဲ့သူတစ်ယောက်ဖြစ်ပါတယ်။ ထို့ကြောင့် သူတို့နှစ်ယောက်ကြားမှာ အနည်းငယ် မသင့်မြတ်မှုလေးတစ်ခု ဖြစ်ခဲ့ရင်တောင် သူဟာ အာဃာတ တွေကိုဆွဲကိုင်ထားမှာ ဖြစ်ပါတယ်။ သူ့ကို မျက်နှာပျက်အောင် နိုင်ငံယန် ဟာ စော်ကားထားပြီးပြီဖြစ်တဲ့အတွက်ပါ။ သို့သော်လည်း နိုင်ငံယန် ဟာ နည်းနည်းလေးတောင် မထိတ်လန့်ခဲ့ပါဘူး။ "ချန်ဘို မင်းက ဒီလိုရိုးရှင်းတဲ့ ကိစ္စလေးကိုတောင် မကိုင်တွယ်နိုင်လောက်အောင် မသုံးမကျပါလား. အသင်းကို ဦးဆောင်ပြီးတော့ ငါ့ကို ပြဿနာတက်စေနိုင်မယ်လို့ မင်းက ထင်နေတာလား ?"

" မင်းလည်း သူခိုးပဲကို ငါ့ကို ဘာလို့ သွားခိုင်းရတာလဲ? ချန်ဘို က အေးတိအေးစက်ပြောလိုက်ပါတယ်။ "

" ငါက အသင်းခေါင်းဆောင်မို့လို့ အသင်းကိုဦးဆောင်ဖို့လိုသေးတယ်လေ။ မင်းက ငါတို့အတွက် ကင်းထောက်ပေးမလား ဒါမှမဟုတ် အဲ့အစား အသင်းတစ်ခုလုံးကို ဦးဆောင်မလား. ညီကို ချန်ဘို .??"

နိုင်ငံယန် ကတန့်ပြန်လိုက်ပါတယ်။

"ဟမ့် . မလိုပါဘူး။ ဒီလို အထူးကျွမ်းကျင်အဆင့် မြေအောက်စခန်းမှာ မင်းက ငါတို့ကို ဘယ်လိုဦးဆောင်မလဲဆိုတာကို ငါသေချာကြည့်ချင်သေးပါတယ်"

ချန်ဘို ကနှုတ်ခေါင်းရှုံ့ပြီး အသင်းရဲ့အရှေ့ကို တက်သွားလိုက်ပါတယ်။ သူ့ရဲ့လျင်မြန်မှုကို အသုံးပြုပြီး လမ်းကြောင်းကို စတင်ကင်းထောက်

လိုက်ပါတယ်။

ချန်ဘို ရဲ့ လှုပ်ရှားမှုကို ကြည့်ပြီး သူဟာ သာမန်အဆင့်သူခိုးတစ်ယောက် ပါပဲဆိုတာကို တပ်အပ်ပြောနိုင်ပါတယ်။ ချန်ဘို ဟာ သူနဲ့ယှဉ်ဖို့ကြိုးစား လာရင်တော့ နိုင်းယန် ဟာ သူ့ထက်ပိုပြီး အရည်အချင်းရှိကာ ခြားနာ ထူးခြားတဲ့ သူတစ်ယောက်ဆိုတာကို သိလာပါလိမ့်မယ်။

သစ်တောအတွင်းမှ အေးစက်စွာတိုက်ခတ်လာတဲ့ လေပြေတစ်ချို့ဟာ အသင်းတစ်ခုလုံးကို ထူးဆန်းတဲ့ အာရုံကို ရစေပါတယ်။ သူတို့ကို အခြား သော အရာတွေကနေ စောင့်ကြည့်ခြင်းကို ခံနေရတဲ့အထိကို ခံစားနေရပါ တယ်။ နိုင်းယန် ရဲ့စိတ်ထဲမှာ သတိအထပ်ထပ်ပေးနေပါတယ်။ သူ့ရဲ့ စူးရှ တဲ့ အာရုံခံမှုနဲ့ သိပ်မဝေးတဲ့နေရာက လျစ်ခနဲဖြတ်သွားပြီး ပုန်းနေတဲ့ အရိပ်တစ်ခုကို မြင်လိုက်ပါတယ်။ သူတို့ဟာ အနက်ရောင်နတ်သူငယ်တွေ ပါပဲ။ ပုန်းခိုတဲ့နေရာမှာ ကျွမ်းကျင်ကြပြီး အမှောင်ထဲမှာ ပုန်းနေရင်း ချုံခို တိုက်ခိုက်ဖို့ ပြင်နေကြပါတယ်။ ကစားသမားတစ်ယောက်မှာ သတိထားမှု အမှတ် ၁၀ ထက်မကျော်ရင် သူတို့ကို အာရုံခံနိုင်ဖို့ မလွယ်ကူပါဘူး။

ချန်ဘို ဟာ အရှေ့ကိုတက်သွားရင်း အသင်းအတွက် ကင်းထောက်နေပါ တယ်။ ဘေးဘက်တွေမှာ သစ်ကိုင်းသစ်ရွက်များက သူ့ရဲ့လမ်းကို ပိတ်ဆို့ နေကြပါတယ်။ သူ့ခြေထောက်အောက်က တောရိုင်းစပျစ်နွယ်တွေနဲ့ သစ်ပင်ရဲ့အမြစ်တွေဟာ မြွေနဂါးတွေလိုမျိုး လမ်းတစ်လျှောက်လုံးမှာ ပြန့် ကြဲနေပါတယ်။ သူတို့ဟာ ဘေးအန္တရာယ်တွေကို ကျော်ဖြတ်ရင်း အရှေ့ကို သတိကြီးစွာ ခက်ခက်ခဲခဲ ရှေ့ဆက်နေကြရပါတယ်။

" ဟာ ဒီအရာတွေကလည်းရှုပ်လိုက်တာ "

ချန်ဘို က သူ့လမ်းအရှေ့က စပျစ်နွယ်တစ်ခုကို ကန်ကျောက်လိုက်ပါ တယ်။ သို့သော်လည်း သူ့စိတ်ထဲမှာ ထင်နေရုံသက်သက်သာ ဖြစ်ပါတယ်။

ထိုအရာတွေဟာ အမှန်တကယ်တော့ မြွေတွေသာ ဖြစ်ပြီး သူရဲခြေထောက်တွေကို ရစ်ပတ်လိုက်ပြီးနောက်မှာ အပေါ်ကို ရစ်ခေါ်သွားပါတယ်။ ထို့နောက်မှာ သူ့ကို လေထဲမှာ စောက်ထိုးချိတ်ထားလိုက်ပါတော့တယ်။

ကယ်ပါဦး ချန်ဘို ဟာ ကြောက်လန့်တကြားနဲ့ စူးရှစွာအော်လိုက်ပါတယ်။

သူ့ဘေးနားက နွယ်တွေမျက်စိတဆုံး တွယ်တက်နေတဲ့ သစ်ပင်အရှည်ကြီးဟာလည်း အသက်ဝင်လာပါတယ်။ ထိုသစ်ပင်ဆီကနေ မျက်လုံးတစ်စုံ၊ နှာခေါင်း နဲ့ ပါးစပ်ပေါက်တို့ ပေါ်လာတာကို ချန်ဘို မြင်လိုက်ရပါတယ်။ ထိုသစ်ပင်ကြီးရဲ့ ဘေးပတ်လည်က နွယ်ပင်တွေဟာလည်း နှုတ်ခမ်းမွှေးတွေလိုပါပဲ။ ချန်ဘို ဟာ တာရန့်သစ်တော အစောင့်ရဲ့ ဖမ်းဆီးခြင်းကို ခံလိုက်ရပါတယ်။

အဲ့ဒါ တာရန့် ပဲ. ဘိုခါစု (plain boiled water) နဲ့ ပေါက်စီ တို့ ဘေးက နေတိုက်ကြပါ။ ဘုန်းတော်ကြီး အကာအကွယ်လုပ် မှော်ဆရာတွေ မှော်မီးတောက်နဲ့ပစ်ကြ နိုင်းယန် ကတည်ငြိမ်စွာ အမိန့်ပေးလိုက်ပါတယ်။ သူဟာ ထို တာရန့် ကို ချန်ဘို ကင်းထောက်နေကထဲက သတိထားပြီးနေပြီ ဖြစ်ပါတယ်။ သို့သော်လည်း ချန်ဘို ကို သင်ခန်းစာကောင်းကောင်းပေးချင်တာကြောင့် သတိမပေးပဲနေလိုက်တာပါ။

" ရိုင်းစိုင်းတဲ့ကောင် ငါ့အစား တာရန့် ကိုဆုံးမခိုင်းလိုက်မယ်။ "

ပေါက်စီ ဟာ သူ့လက်ထဲမှာ သစ်သားဒိုင်းကို ကိုင်ရင်း ညာဘက်ကိုပြေးသွားလိုက်ပါတယ်။

ဒိုင်းဖြင့်တိုက်ခိုက်ခြင်း [ဘမ်း]

ထိုသစ်သားဒိုင်းနှင့် တာရန့် တို့ ထိခိုက်မိကာ ကျယ်လောင်တဲ့အသံကြီး

ထွက်ပေါ်လာပါတယ်။

အရှေ့တန်းက သူတွေဟာလည်း သူတို့ရဲ့နေရာမှာ မြဲစွာရပ်ရင်းတိုက်လိုက်နေကြပါတယ်။ သူတို့ဟာ မကောင်းဆိုးဝါးကြီးကို အရှေ့ကနေ ဝန်းရံကာ တိုက်ခိုက်နေရင်း အနောက်မှလည်း မှော်ဆရာတွေက မှော်မီးလုံးတွေနဲ့ တိုက်ခိုက်နေကြပါတယ်။ မီးလုံးတွေဟာ လေပေါ်ကို ပျံတက်သွားရင်း တာရန့် ကို တိုက်နေပါတယ်။ [ဘမ်းဘမ်းဘမ်း] မီးလုံးတွေဟာ ပစ်မှတ်ကို မှန်ကာ ဆက်တိုက်ပေါက်ကွဲမှုတွေ ဖြစ်ပေါ်နေပါတယ်။ တာရန့် ဟာ နာကျင်စွာအော်ဟစ်ရင်း မြေပေါ်ကို သစ်တုံးအပိုင်းအစတွေအဖြစ် လဲကျသွားပါတယ်။ သူတို့တွေ့ဆုံလိုက်ရတဲ့ မကောင်းဆိုးဝါးဟာ သာမန်မကောင်းဆိုးဝါးတစ်ကောင်သာ ဖြစ်ပါတယ်။ ထို့ကြောင့် တာရန့်အတွက်တော့ ထိုကဲ့သို့ စုပေါင်းတိုက်ခိုက်မှုကို ခံနိုင်မှာမဟုတ်ပါဘူး။

ချန်ဘို ကိုရစ်တွယ်နေတဲ့ နွယ်ဟာလည်း လျော့ကျသွားပြီး မြေပြင်ပေါ်ကို ပြုတ်ကျလာပါတယ်။

[ဘုန်း]

ချန်ဘို ဟာ မျက်နှာနဲ့ မြေပြင်ကို အပ်ကာကျလာပါတယ်။

သူ့ရဲ့ ဝမ်းနည်းဖွယ်ကောင်းတဲ့မျက်နှာပေးကို မြင်တဲ့အခါမှာ လူတိုင်းက မရယ်ပဲမနေနိုင်အောင်ဖြစ်သွားကြပါတယ်။

" အဲက ဘာရလဲ? ကြေးနီ ၃ ပြား. "

ချန်ဘို ဟာ ရှက်သွားခဲ့ပါတယ်။ သူက နိုင်းယန် ကို မျက်စောင်းခဲကြည့်ရင်း

: မင်း လုပ်တာမဟုတ်လား?"

နိုင်းယန် ဟာ ထို တာရန့် ကို သတိထားမိတယ်ဆိုတာကို သူသိပေမယ့်

အချက်မပြုဖို့ ဆုံးဖြတ်ခဲ့တာပါ။ သို့သော်လည်း နိုင်းယန် ဟာ ထိုကဲ့သို့ အရေးပေါ်အခြေအနေမှာ အေးဆေးဖြစ်ကာ တည်ငြိမ်နေနိုင်ရတာလဲ?

" ညီကို morning wood ရှင်းရှင်းလင်းလင်းပြောလို့ရမလား ကျွန်တော်က ဖြစ်ရပ်ကိုကြည့်ပြီး နည်းနည်းထူးဆန်းနေသလားလို့ပါ။ မင်းက သေချာသတိမထားတာကြောင့် တာရန့် ရဲ့ဖမ်းဆီးခြင်းကို ခံရတာ မဟုတ်ဘူးလား။ အဲဒါက ဘာလို့ ကျွန်တော့်ကြောင့် ဖြစ်ရမှာလဲ? "

နိုင်းယန် ဟာ ချန်ဘို ကို မသဲကွဲတဲ့အပြုံးနဲ့ ပြုံးရင်း မေးလိုက်ပါတယ်။ 'တာရန့် ကို သတိမထားမိခဲ့ပါဘူး။ ပြီးတော့ မင်းကိုလည်း သတိမပေးခဲ့မိပါဘူး။ အဲ့တော့ မင်းက ဘာလုပ်နိုင်လဲ?'

‘မင်း ..’

" ချန်ဘို ပြဿနာ ထပ်မရှာစမ်းနဲ့ "

ယုလန် ကဟန့်တားလိုက်ပါတယ်။ သူမဟာ နိုင်းယန် က တာရန့် ကို အစောပိုင်းက သတိထားမိတာလား သတိမထားမိဘူးလားဆိုတာကို မရေမရာဖြစ်နေပါတယ်။

" ဖွ ငါပဲ ကံမကောင်းတာပါ.."

ချန်ဘို ကသူပါးစပ်ကနေ တံတွေးကို ထွေးလိုက်ရင်း ပွစိပွစိ ပြောလိုက်ပါတယ်။ သူက နောက်ကို ပြန်လှည့်ပြီး အရှေ့ကို ဆက်ကာ ကင်းထောက်လိုက်ပါတယ်။

" ညီကို morning wood ခြေလှမ်းကို ကြည့်လျှောက်ဦး"

နိုင်းယန် ကလှမ်းပြောလိုက်တဲ့အခါမှာ သူ့ရဲ့အသံကိုလျော့ပြောလိုက်ရင်း ချန်ဘို ဟာတကယ်ပဲ ထောက်ချောက်ပေါ်ကို တက်နင်းမိတော့မယ့် အတိုင်း ပြောလိုက်ပါတယ်။ ချန်ဘို ဟာ နိုင်းယန် ကို ပြန်လှည့်ကြည့်ချိန်

မှာပဲ သစ်လုံးကြီး အကြီးကြီးဟာ လွဲလာပြီး သူဗိုက်ကိုတိုက်သွားပါတယ်။
ချန်ဘို ဟာ လေထဲကို ပျံတက်သွားပါတော့တယ်။

[ဘုန်း .]

သူဟာ မျက်နှာနဲ့နောက်တစ်ကြိမ် ကျသွားပြန်ပါတယ်။ ကံကောင်းစွာနဲ့ပဲ
သူခိုးတွေဟာ အခြားဇာတ်ကောင်တွေထက် အလိုလျောက်တုန့်ပြန်နိုင်စွမ်း
မြင့်ပါတယ်။ ထို့ကြောင့် သူတို့ဟာ ထောင်ချောက်ကို တက်နင်းမိခဲ့
ရင်တောင်မှ အခြား ဇာတ်ကောင်တွေထက်ပိုပြီး ထိခိုက်မှုနည်းပါတယ်။
သို့သော်လည်းပဲ ထို ထိခိုက်မှုက ချန်ဘို ရဲ့ သွေးအသက်တစ်ဝက်ထိကို ကျ
သွားစေခဲ့ပါတယ်။ ထိုကဲ့သို့ ထိခိုက်မှုကြောင့် နိုင်းယန် ဟာ သူ့ကို ပြော
လိုက်ပြန်ပါတယ်။

" ငါမင်းကို ဂရုစိုက်ဖို့ မပြောဘူးလား။ ကံမကောင်းချင်တော့ မင်းက ငါ
စကားကို နားမှမထောင်ပဲကို။ မင်းက သူခိုးဇာတ်ကောင်ကို ကစားနေတာ
ပဲ။ ထောင်ချောက်တွေကို ရှောင်သွားဖို့ မသွားတတ်ဘူးလို့တော့မပြောနဲ့?
မင်းက အသင်းရဲ့ သူခိုးတစ်ယောက်အဖြစ်ဘယ်လိုများ ပြုမူနိုင်မှာလဲ။
သူခိုးတစ်ယောက်ဟာ အသင်းရဲ့ ရှင်သန်မှုကို ၅၀ ရာခိုင်နှုန်းထိကာကွယ်
ပေးတယ်။ ဒါပေမယ့် မင်းလိုသူခိုးကတော့ အာ. ကိစ္စမရှိပါဘူး။ ထား
လိုက်တော့.. ထပ်ပြီးလည်းမပြောတော့ပါဘူးလေ။ မင်းရဲ့ မာနနဲ့ အခြား
အရာတွေကို မထိခိုက်စေချင်ပါဘူး.. "

သူဟာ နောက်ထပ် ထောင်ချောက်တစ်ခုထဲကို ထပ်ပြီးကျသွားခြင်းက
အရမ်းကို ဆိုးဝါးနေပါပြီ။ သို့သော်လည်း သူ့ကို နိုင်းယန် ကထိုကဲ့သို့
တမင်သက်သက် ခံပြင်းအောင်လုပ်တဲ့အခါမှာ ချန်ဘို မျက်လုံးထဲမှာ
မီးတောက်ထွက်လာမတတ် နိုင်းယန် ကို ကြည့်လိုက်ပါတယ်။

နိုင်းယန် ဟာ ချန်ဘို ရဲ့ မျက်စောင်းကို လျစ်လျူရှုလိုက်ပါတယ်။ သူက

သဘောကောင်းတဲ့ သူတစ်ယောက်မဟုတ်ဘူးလေ။ သူတို့အသင်းကို ဝင်ပြီးချင်းချင်းပဲ ချန်ဘို ဟာ သူ့ကို စော်ကားပြီး လှောင်ပြောင်ခဲ့တယ်။ သူဟာ ထိုကဲ့သို့ ပြုမူပြီး မစော်ကားတတ်ခဲ့ရင် သူ့နာမည်ဟာလည်း နိုင်းယန် လို့ဖြစ်လာစရာအကြောင်းမရှိဘူးလေ။

‘မင်းက အရည်အချင်းမပြည့်ဝသေးပဲနဲ့ ဘာလို့ ကြွားဝါချင်နေသေးတာလဲ? မင်းဟာ ဝမ်းနည်းစရာပုံစံ ဖြစ်ခဲ့တာတောင်မှာ အခြားသူကို ထပ်ပြီး အပြစ်တင်ချင်နေသေးတယ်လား..?’ တုန်ရာအို က မကျေမချမ်းနဲ့ ပြောလိုက်ပါတယ်။

‘ မင်းကိုယ်က လက်နက်ကိရိယာတွေက မင်းဆီမှာ အလကားသောင်တင်နေတာပဲ။ ငါတို့က လမ်းထဲကနေ ကြိုက်တဲ့ သူခိုးတစ်ယောက်ကို ဆွဲထုတ်ပြီး ခေါ်လာလို့ရတယ်.’

ဒပ်ခံ က နိုင်းယန် ဘေးမှာရပ်နေရင်း ပြောလိုက်ပါတယ်။ ချန်ဘို ရဲ့ ဂုဏ်သတင်းက အသင်းထဲမှာ သိပ်မကောင်းလှပါဘူး။ ထိုအချိန်မှာ သူ့ကို ဘယ်သူမှ ကူပြီးပြောပေးမယ့်သူ မရှိပါဘူး။

" နိုင်းယန် နင်တကယ်ပဲ အစောပိုင်းတုန်းက သတိမထားမိခဲ့တာလား?" ရိုရို ရဲ့မျက်နှာလှလှလေးမှာ သံသယတွေပြည့်နေပါတယ်။ ချန်ဘို ဟာ တာရနဲ့ ရဲ့ဖမ်းဆီးခြင်းကိုခံရပြီးနောက်မှာ ထောင်ချောက်ကို ဝင်တိုးမိတာက တိုက်ဆိုင်မှု ထပ်တူကျမှုတစ်ခုလိုပါပဲ။ သို့သော်လည်း ထိုဖြစ်ရပ်ကို ပြန်တွေးကြည့်တဲ့အခါမှာ ထိုဖြစ်ရပ်က သူ့ရဲ့ အပြစ်တစ်ခုထဲကြောင့် မဟုတ်ပါဘူး။

‘သူ့ရဲ့ ဂရုမပြုမှုက ငါနဲ့ အသက်ဆိုင်ပါဘူး?’

နိုင်းယန် က အပြစ်ကင်းစွာ ပြန်ဖြေလိုက်ပါတယ်။

" မင်းက မကောင်းဆိုးဝါးလှည့်ကွက်တွေပြည့်နေတာပဲ? နင်က သူ့ကို ထောင်ချောက်ထဲရောက်အောင် တမင် ရည်ရွယ်တာဆိုတာကို ဘယ်သူ ပြောနိုင်မှာလဲ.."

ရိုရို က နိုင်းယန် နားကို ကပ်ပြီး မချီတင်ကဲပြောလိုက်ပါတယ်။ သူမရဲ့ မွေးရနံ့က သူမရဲ့ ပျော့ပျောင်းလှတဲ့အသံနဲ့ ပန်သင့်နေပါတယ်။

" ငါသာ ခေါင်းဆောင် ယုလန် ဆိုရင် ဒီလို အရည်အချင်းမပြည့်ဝတဲ့ သူခိုးကို မသက်ညှာဘူး။ အကယ်၍ ငါဟာ သူခိုး အယောက် ၁၀၀ နဲ့ဆုံခဲ့ ရင်တောင် ကျန်တဲ့ ၉၉ ယောက်က မင်းလိုမျိုး ပျော့ညံ့တဲ့ သူဖြစ်မှာမဟုတ် ဘူးလို့ ငါလောင်းရဲတယ်။ ဒီ ဇာတ်ကောင်ကို ဘယ်လို ကစားရင်ကောင်း မယ်ဆိုတာကို မင်းကို သင်ပေးရမလား?"

နိုင်းယန် ရဲ့ စကားတွေဟာ စော်ကားနေသလိုပါပဲ။

အကယ်၍ ဆန့်ကျင်ဘက်အသင်းက သူ့ကို ရန်သူအဖြစ်သတ်မှတ်ချင်နေ ရင် သူကလည်း သူ့ခြေထောက်အောက်ကို ရောက်နေတုန်းမှာ များများ ဖိနှိပ်ထားချင်ပါတယ်။ ထိုအရာက နိုင်းယန် ရဲ့ အကျင့်အမှန်ပါပဲ။

နိုင်းယန် ဟာ သူ့ရဲ့ဓားမြှောင်ကို ကစားလိုက်ပါတယ်။ သူ့ရဲ့လက်တွေဟာ ထိုဓားမြှောင်ကို သွက်လက်စွာပဲ လှည့်လိုက်ပါတယ်။

"ငါ့အသင်းက စွမ်းရည်နိမ့်ပါတယ်။ ဒီ ဖြစ်ရပ်ကို ရယ်စရာတစ်ခုအဖြစ် ကလွဲလို့ ထပ်ပြီးအခြားမတွေးပါနဲ့။ ချန်ဘို ဟာ ထိုထောင်ချောက်ထဲကို သတိမမူပဲ နင်းမိတာဖြစ်မှာပါ.." အသင်းခေါင်းဆောင်အနေနဲ့ ယုလန် ဟာ ချန်ဘို ရဲ့ ရယ်စရာကောင်းတဲ့ အဖြစ်ကို ရှက်မိပါတယ်။ ထို့ကြောင့် သူ နေရာကနေ ဝင်ကာပြောပေးခြင်းဖြစ်ပါတယ်။

" ကြည့်ရတာ အဲ့ဒါ ကိုယ့်ဆီပဲပြန်ရောက်လာတာပေါ့။ ကြည့်ရတာ ဒီ

တာဝန်က ညီအစ်ကို morning wood က မပြီးမြောက်နိုင်ဘူးနဲ့တူတယ်"

နိုင်ငံယန် က ကြော်ငြာလိုက်ပါတယ်။ ယုလန် ပြောလိုက်တဲ့အခါ ချန်ဘို ကို သင်ခန်းစာပေးဖို့ ထပ်ပြီး မလုပ်နိုင်တော့ပါဘူး။ ထို့အပြင် သူ သည်းမခံနိုင်တဲ့သူက ချန်ဘို ပါပဲ။ သူဟာ ယုလန် ရဲ့အသင်းထဲက အခြားသူတွေနဲ့ အဆင်ပြေနိုင်ပါတယ်။

" ဒါဆိုရင် အစ်ကိုကြီး နိုင်ငံယန် ကိုပဲ ပြဿနာပေးရတော့မှာပေါ့" ယုလန် ကပြောလိုက်ပါတယ်။ ခေါင်းစဉ်ပြောင်းလိုက်တာကြောင့် အားလုံးရဲ့ တင်းမာမှုကို လျော့ကျသွားစေခဲ့ပါတယ်။

နိုင်ငံယန် ဟာ အရှေ့ကနေကင်းထောက်ပြီး ထောင်ချောက်တွေကို လျင်လျင်မြန်မြန် ရှာဖွေလိုက်ပါတယ်။ သူ့ရဲ့ မျက်လုံးတွေဟာ သစ်တောတစ်ခုလုံးကို လေ့လာကြည့်ရှုပြီး နေရာတိုင်းက ထောင်ချောက်တွေကို ရှာဖွေလိုက်ပါတယ်။ အရှေ့မှာ ကပ်လာနေတဲ့အရာက ဘာလဲဆိုတာကို သူဟာ လေ့လာကြည့်နေပါတယ်။

သူ့လက်ကို ဆန့်တန်းပြီး ခြေလှမ်းအနည်းလှမ်းပြီး သစ်ကိုင်းကို အသာအယာထိလိုက်ပါတယ်။

[၄၈ ၄၈ . ၄၈.] ဒါဇင်မကတဲ့ မြားတွေဟာ လေထဲကနေ သူ့ရဲ့ အစောပိုင်းက နေရာကို လာစိုက်ပါတယ်။

[ဒုတ် ဒုတ် ဒုတ်] ခဏကြာပြီးနောက်မှာ ထို မြားတွေအကုန်လုံးဟာ အနီးနားက သစ်ပင်တွေပေါ်ကို စိုက်သွားပါတယ်။

ထိုမြားတွေမလာခင်ကထဲက သူဟာ အရှေ့ကို ကြိုရောက်နေခဲ့တာကြောင့် သူ့မှာ ထိခိုက်မှုမရှိခဲ့ပါဘူး။

နိုင်ငံယန် ဟာ ထောင်ချောက်တွေကို တစ်ခုပြီးတစ်ခု ဖြုတ်ချခဲ့ပြီး

သစ်တောရဲ့ အနက်ဆုံးကို တိုးသွားခဲ့ကြပါတယ်။ ယုလန်၊ ရိုရို နှင့် ဒပ်ခံ တို့ ဟာ သူ့ရဲ့ ပုံရိပ်ကို သစ်တောထဲမှာ ဖြတ်သွားနေတာပဲ မြင်ရပါတယ်။ သူ တို့စိတ်ထဲမှာ သူ့ရဲ့စွမ်းရည်နဲ့ လက်နက်တွေကို လျင်မြန်စွာဖြုတ်ခဲ့မှုကြောင့် ထိတ်လန့်နေကြပါတယ်။ ထိုတစ်ချိန်လုံးမှာ သူတို့တစ်သင်းလုံးဟာ ထောင်ချောက်တစ်ခုတလေကို မှ တက်မနင်းမိခဲ့ပါဘူး။

ထောင်ချောက်တွေကို ဖြုတ်ချတတ်တာကလည်း သူခိုးတွေရဲ့ ရှိသင့်တဲ့ စွမ်းရည်ပါပဲ။ ထို့အပြင် ထိုဇာတ်ကောင်တွေဟာ လျင်မြန်စွာတုန်ပြန်မှုမှာ ထပ်ပေါင်း အမှတ်ပါရရှိပါတယ်။ ထို့ကြောင့် သူတို့ရဲ့ အသက်ရှင်နိုင်စွမ်း ကို ၅၀ ရာခိုင်နှုန်းပိုပြီးတိုးစေပါတယ်။

ချန်ဘို ဟာလည်း သူခိုးဖြစ်တာကြောင့် သူဟာ ကျန်နေတဲ့အသင်းသား တွေနဲ့ အတူလျှောက်ရင်း အသုံးမကျသလို ခံစားလိုက်ရပါတယ်။ နိုင်းယန် ထက်စာရင် သူဟာ မျက်နှာသာပေးမှုတွေအများကြီး ဆုံးရှုံးလိုက်ရပါ တယ်။ အခြားရွေးချယ်စရာမရှိတာကြောင့် သူဟာ ထောင်ချောက်တွေကို လိုက်ရှာရင်း အလုပ်ရှုပ်နေသယောင် ဟန်ဆောင်နေလိုက်ပါတယ်။ အခု ချိန်မှသာ သူဟာ နိုင်းယန် နဲ့ သူ့အကြားက ကွာခြားချက်ကို သေချာသိလာ ပါတယ်။ သို့သော်လည်း သူဟာ မာနကြောင့် ဝန်မခံချင်သေးပါဘူး။ သူ့ စိတ်ထဲမှာ ပွစိပွစိပြောနေလိုက်ပါတယ်။

‘သူက ဂိမ်းကစားတဲ့နေရာမှာသာ တော်တာပါ။ အဲ့ဒါများ ဘာအံ့ဩစရာ ကောင်းနေလို့လဲ?’
